



लोक भवन में हुई यूपी इंस्टीट्यूट ऑफ डिजाइन की बैठक

# इंस्टीट्यूट ऑफ डिजाइन यूपीटीयू जैसे चले: योगी

**तैयारी**

राज्य मुख्यालय | विशेष संवाददाता

मुख्यमंत्री योगी आदित्यनाथ ने कहा है कि उत्तर प्रदेश इंस्टीट्यूट ऑफ डिजाइन को यूपीटीयू की तर्ज पर चलाया जाए। यहां वर्तमान जरूरत को ध्यान में रखते हुए सर्टिफिकेट, डिप्लोमा और डिग्री के कोर्स शुरू कराए जाएं।

मुख्यमंत्री ने यह बात मंगलवार को लोक भवन में उत्तर प्रदेश इंस्टीट्यूट ऑफ डिजाइन की बैठक में कही। उन्होंने कहा कि इस इंस्टीट्यूट के लिए आने वाले समय में उपयोगी पाठ्यक्रम तैयार किए जाएं। इससे प्रोफेशनल लोगों को जोड़ें, जिससे कुछ नया और लीक से हटकर कुछ किया जा सके।

मुख्यमंत्री ने कहा कि राज्य में 60 हजार ग्राम पंचायतें हैं। मौजूदा समय में हर गांव में जल आपूर्ति को लेकर प्रोजेक्ट पर काम हो रहा है। इसके लिए प्लम्बरी की जरूरत है। प्लम्बरी को ध्यान में रखते हुए नए कोर्स शुरू किए जाने चाहिए, जिससे युवाओं को

सर्टिफिकेट, डिप्लोमा और डिग्री के कोर्स शुरू कराने के निर्देश उपयोगी पाठ्यक्रम तैयार करने को प्रोफेशनल लोगों को जोड़ें



लोकभवन में मंगलवार को मुख्यमंत्री योगी आदित्यनाथ ने इंस्टीट्यूट ऑफ डिजाइन की बैठक को संबोधित किया।

रोजगार मिल सकेगा।

योगी आदित्यनाथ ने कहा कि ओपीओडी में नई तकनीक और डिजाइन लाने की भी जरूरत है। इससे एक जनपद-एक उत्पाद का दायरा और बढ़ेगा। उन्होंने कहा कि उत्तर प्रदेश में

जो भी अतिथि आता है, उसे ओपीओडी में निर्मित वस्तुएं भेंट करनी चाहिए। बैठक में खादी एवं ग्रामोद्योग मंत्री सिद्धार्थनाथ सिंह और प्रमुख सचिव नवनीत सहगल के साथ विभागीय अधिकारी मौजूद थे।